


تبرکات نوادر



• مولانا خیر محمد صاحب جالندھری
خلیفہ حکیم الامت حضرت تھانویؒ

• مولانا محمد علی جالندھری ایئر کنٹریکٹمنٹ

اکابر کے غیر مطبوعہ خطوط کی اشاعت کا سلسلہ بیچ میں رک گیا تھا، اب دوبارہ اس کا آغاز کیا جا رہا ہے۔ اکابر کے خطوط بذاتِ خود تبرک کی حیثیت رکھتے ہیں۔ اور نہ صرف یہ بلکہ ان حضرات کی علمی و فکری سماجی اور انکار پر بھی اس سے روشنی پڑتی ہے۔ (سوہ)

حضرت مولانا خیر محمد صاحب مہتمم مدرسہ خیر المدارس ملتان و خلیفہ حضرت حکیم الامت تھانویؒ

مخدومی المکرم حضرت مولانا صاحب زیدت مساعیکم و معالیکم
السلام علیکم ورحمۃ اللہ! دعوت نامہ سے سرفراز فرمایا گیا۔ یاد آوری کا بہت بہت شکریہ آپ
کو معلوم ہو گا کہ میں مقررہ دعا عطا نہیں ہوں۔ احباب کے تقاضہ پر تکثیر سواد کے لئے استفادہ و زیارت
کی غرض سے کہیں کہیں حاضر ہو جایا کرتا ہوں۔ اگر اس درجہ میں قبول ہو تو حاضری کی سعی کروں گا۔ انشاء اللہ
تاریخ نوٹ کر لی ہے۔ امید ہے کہ مزاج گرامی بعافیت ہو گا۔ والسلام
۹ جمادی الآخر ۱۳۷۲ھ

محترم المقام حضرت مولانا صاحب زید محمد
السلام علیکم ورحمۃ اللہ وبرکاتہ! مکلف ہوں کہ ایک کاپی نصاب کی ارسال کرتا ہوں۔ (جو ہنوز
قابل اطمینان قلبی نہیں)۔ اولین فرصت میں اس کی اصلاح فرمادی جاوے۔ یا مستقل نصاب مرتب فرما کر
ممنون فرمایا جاوے۔ اس لئے کہ خیر المدارس اور اس جیسے دیگر مدارس عربیہ میں دور حاضر کے مناسب ایک
جامع نصاب تعلیم عربی معہ ہدایات طریقہ تعلیم اور امتحانات کی جلد تجویز ہونے کی اشد ضرورت ہے جس میں

۱۔ الترتیبی ۱۹۷۱ء ۲۔ سلسلہ شریعت جلسہ دستار بندی ۳۔ وفاق المدارس کے مجوزہ نصاب میں ان امور
کی کچھ رعایت رکھی گئی، تاہم اب بھی ان نکات کی اہمیت اور ضرورت اپنی جگہ برقرار ہے اور علمی حلقوں کو دعوت نکر دے رہی ہے۔

امور ذیل کی خاص رعایت رکھی گئی ہو:

- ۱۔ مدت تعلیم عربی آٹھ نو سال سے متجاوز نہ ہو۔
- ۲۔ ابتدائی درجات میں خصوصاً باقی میں عموماً کتب ایسی تجویز ہوں، جو فن سے مناسب پیدا کرنے اور استعداد برطمانے اور اصلاح اخلاق میں خصوصی درجہ رکھتی ہوں۔
- ۳۔ فن ادب میں ایسی ترتیب ملحوظ رکھی جائے کہ ابتدائی درجات میں عربی لکھنے پڑھنے کی باسانی رعایت ہو سکے۔
- ۴۔ قدیم منطق، فلسفہ، کلام کی غیر ضروری کتب کو حذف کر کے اسکی جگہ کتب ضروریہ کو جگہ دی جاوے۔
- ۵۔ ترجمہ قرآن مجید کی تعلیم کو ایسی طرح داخل درس کیا جاوے کہ اس کے مقاصد سے ایک گونہ مناسبت اور اسکی تبلیغ سے مہارت پیدا ہو جائے۔
- ۶۔ دور حاضر کے مسائل پیش آمدہ معاشیات، نظام حکومت، سیاسیات وغیرہ کے متعلقہ کتب کو بھی داخل درس کیا جاوے۔

مخدوم العلماء والفضلاء سیدی حضرت مولانا صاحب دامت فیوضکم

السلام علیکم ورحمۃ اللہ وبرکاتہ! مکاتیب پورہ کہ مدرسہ ہذا کے امتحان سالانہ کیلئے ۳ سوالات سنن ابوداؤد شریف کے مرتب فرما کر جوابی لغافہ میں ارسال فرما دیئے جائیں۔ ممنون رہوں گا۔ امید ہے مزاج گرامی بعافیت ہوگا۔ دعا کا طالب ہوں۔

۶/۷ ۲۸ھ

مخدوم العلماء والفضلاء مخدومی المکرم حضرت مولانا صاحب دام

السلام علیکم ورحمۃ اللہ وبرکاتہ! طلب خیریت کے بعد عارض ہوں کہ مدرسہ خیر المدارس کا سالانہ جلسہ تاریخ ۱۸، ۱۹، ۲۰ شعبان ۱۳۷۸ھ مطابق ۲۴، ۲۵، ۲۶ فروری یکم مارچ ۱۹۵۹ء جمعہ، ہفتہ، اتوار ہونا قرار پایا ہے۔ جناب کی خدمت عالیہ میں مؤدبانہ گزارش ہے کہ تاریخ نوٹ فرما کر جلسہ میں تشریف آوری کا وعدہ فرمائیں۔ شکر گزار ہوں گا۔ امید ہے کہ مزاج گرامی بعافیت ہوگا۔ والسلام۔

۶/۷ ۳۳ھ

مخدومنا المکرم حضرت مولانا صاحب دامت برکاتہم

السلام علیکم ورحمۃ اللہ! مدارس عربیہ کی تنظیم کمیٹی کا مرتب کردہ دستور اساسی معہ فارم الحاق مدارس بھیجا گیا ہے۔ ملاحظہ فرما کر رائے گرامی سے مطلع فرمایا جائے۔ آئندہ ۱۴، ۱۵ ذی الحجہ ۱۳۷۸ھ مطابق ۲۴، ۲۵ جون ۱۹۵۹ء بدھ جمعرات کو تنظیم کمیٹی کے اراکین کا دوسرا اجتماع ہونیوالا ہے، جس میں حضرت

مخدومنا المکرم حضرت مولانا صاحب دامت برکاتہم کے قیام کے ابتدائی دور کی خط و کتابت ہے۔ یہ رپورٹ اور مجوزہ اصلاحات بعد میں دفاق

مولانا شمس الحق صاحب نصاب تعلیم کا مسودہ پیش فرمادیں گے۔ اگر کوئی مانع قوی نہ ہو، تو خصوصی دعوت قبول فرما کر تشریف لے آئیں، ممنون ہوں گا۔ اور تشریف آوری کی ٹرین سے مطلع فرمادیں۔ والسلام ۲۷ ذی الحجہ ۱۳۹۲ھ

محترم المقام مولانا عبدالحق صاحب زید مجدہم
السلام علیکم ورحمۃ اللہ وبرکاتہ۔ نصاب کیدیٹی کے اجلاس میں شرکت کرنے والے بعض حضرات
سفرِ حجاز کیلئے روانہ ہو چکے ہیں۔ اس لئے ۱۳ ذی الحجہ ۱۳۹۲ھ کو منعقد ہونے والے اجلاس نصاب کیدیٹی کو
بکلم صدر صاحب بذمہ ملتوی کر دیا گیا ہے۔ تاریخ کے تعین سے جناب والا کو دوبارہ دفتر سے اطلاع
دی جائے گی۔ والسلام - ۲۷/۱۸ھ

بگامی خدمت، جناب حضرت مولانا عبدالحق صاحب زید مجدہم عاملہ دفاق
السلام علیکم ورحمۃ اللہ وبرکاتہ۔ جناب والا! مورثہ ۱۹، ۲۰ شوال ۱۳۸۳ھ مطابق
۴، ۵ مارچ ۱۹۶۴ء بروز بدھ، جمعرات، مدرسہ خیر المدارس ملتان میں مجلس عاملہ دفاق کا ایک نہایت
ضروری اور اہم اجلاس منعقد ہو رہا ہے۔ تاکہ جملہ اراکین عاملہ اس پر غور فرمائیں کہ ملحقہ مدارس اب تک
اپنی پرانی رفتار پر چل رہے ہیں۔ اراکین عاملہ کا فرض ہے کہ اس کے اسباب و علل پر غور کریں۔ اور اسباب
مدارس کی راہ میں اگر کچھ مشکلات ہیں۔ تو ان کا حل دریافت کریں۔ اور متفقہ طور پر ایسی کوشش کریں کہ شروع ہونے
والے سال میں نمایاں اور موثر کامیابی حاصل ہو سکے۔ اس لئے آغاز سال میں ہی عاملہ کا یہ اجلاس طلب کیا گیا
ہے۔ امید ہے کہ جملہ اراکین مجلس عاملہ اپنے مشاغل دو چارہ دن چھوڑ کر اس اجلاس میں ضرور شرکت فرمائیں گے۔
ایجنڈا مندرجہ ذیل ہے۔

۱۔ گذشتہ اجلاس کی کارروائی کی توثیق۔ ۲۔ نصاب درجات تخصص اور اس سے متعلق قواعد و ضوابط
کی منظوری۔ ۳۔ اصلاح مدارس عربیہ کے سلسلہ میں ایسی موثر تدابیر تجویز کرنا جن پر عمل کرنے سے شروع
ہونے والے سال میں نمایاں کامیابی حاصل ہو سکے۔ ۴۔ دیگر امور بہ اجازت صدر۔ والسلام - ۲۵ رمضان ۱۳۸۳ھ

منبع العلم و عمل مخدومی مکرمی حضرت مولانا صاحب
السلام علیکم ورحمۃ اللہ وبرکاتہ۔ اجلاس عاملہ دفاق المدارس عربیہ ملتان۔ ۹ اکتوبر ۱۹۶۵ء بروز
ہفتہ، بعد نمازِ ظہر ہونا قرار پایا ہے۔ اور متصل بعد میں دو دن مجلس شوریٰ کا اجلاس ہوگا۔ یہ اجلاس کئی وجوہ

سے اہم ہے۔ اس لئے آپ کی تشریف آوری ضروری کاموں سے بھی ضروری ہے۔ اس لئے ضرور تشریف لاکر ممنون فرمادیں۔ والسلام۔ ۴ جمادی الآخر ۱۳۸۵ھ مطابق ۳ اکتوبر ۱۹۶۵ء

حضرت محمد و منازات فیوضکم

السلام علیکم ورحمۃ اللہ وبرکاتہ۔ میں عرصہ پانچ ماہ سے دردِ کمر وغیرہ کی وجہ سے بیمار تھا۔ اس وجہ سے جواب میں تاخیر ہوئی۔ معاف فرمانا۔ اب بھی کچھ تکلیف ہے۔ والعدز عند کرام الناس مقبول۔

بگامی خدمت محترم و مکرم حضرت مولانا عبدالحق صاحب زید مجدہم

السلام علیکم ورحمۃ اللہ وبرکاتہ۔ مزاجِ اقدس۔ آپ کا گرامی نامہ مورخہ جمادی الثانی ۱۳۸۶ھ موصول ہو کر کاشفِ احوال ہوا۔ جواب ارسال بحضور ہے۔ کہ دفاق المدارس عربیہ کے سالانہ اجلاسِ شوریٰ کے التواء کی اطلاع کے ساتھ ہی دوبارہ انعقاد کی اطلاع بھی اسی عرصہ مطبوعہ کارڈ پر تحریر کر دی گئی تھی۔ شاید وہ عرصہ بہ نظر غائر ملاحظہ نہیں فرمایا گیا۔ اب یہ اجلاس عالمہ مورخہ ۳۰ رجب ۱۳۸۶ھ مطابق ۱۴ نومبر ۱۹۶۶ء بروز پیر اور اجلاسِ شوریٰ مورخہ یکم شعبان ۱۳۸۶ھ مطابق ۱۵ نومبر ۱۹۶۶ء بروز منگل مدرسہ خیر المدارس ملتان میں منعقد ہوگا۔ جدید تاریخیں نوٹ فرمائیں۔ جناب ناظم اعلیٰ صاحب چونکہ فی الحال قاہرہ تشریف لے جا چکے ہیں اس لئے ان کی غالباً عرۃ رجب تک واپسی پر سالانہ امتحان کے بارہ میں جناب والا کو اطلاع کر دی جائے گی۔ اور آپ کی ہر قسم کی دل سے دعا کرتا ہوں۔ والسلام۔ ۸ اکتوبر ۱۹۶۶ء

السلام علیکم ورحمۃ اللہ وبرکاتہ۔ کل مفتی محمود صاحب یہاں تشریف لائے تھے۔ مختصر گفتگو کے بعد یہ قرار پایا۔ کہ چارہ ارکان ذیل (مولانا افتخانی صاحب، مولانا بنوری صاحب، مولانا عبدالحق صاحب، مولانا نافع گل صاحب) کی موجودگی میں دونوں فریق کے تین تین افراد یا کم و بیش ملتان میں جمع ہوں۔ اور ہر فریق اپنی بابت بالمشافہ سنائے۔ پھر چاروں ارکان جو متفقہ فیصلہ دیں۔ ہم دونوں فریق کو تسلیم کرنا ہوگا۔

۱۔ حضرت مولانا مفتی محمود صاحب۔ (سے) ۲۔ علماء کرام کے درمیان الیکشن سے قبل دو جمعیتوں کے قیام کی شکل میں جو خلفشار پیدا ہوا تھا۔ اس کی اصلاح اور باہمی صلح کے لئے کوشش ہو رہی تھی۔ (سے)

اس نئے ماہ مئی کے کسی حصہ میں تاریخ مقرر کر کے دونوں فریق کو بلایا جائے گا۔ آنجناب اطلاع ثانی پر شریف
لانا منظور فرمادیں۔ ضرور منظور فرمادیں۔ ۱۱/۳

★

حضرت العلامة داعی ختم نبوت مولانا محمد علی جالندھری (ملتان)

مخدومی و مکرمی حضرت مولانا صاحب زاد مجدکم۔

السلام علیکم ورحمۃ اللہ وبرکاتہ! — آپ کے ہاں ۱۶ مارچ کو پہنچوں گا، آپ اتنا ارشاد فرمادیں
کہ میری تقریر دن کو بعد نماز پھر ہوگی، یا بعد نماز عشاء۔ تاکہ میں حاضری کا پروگرام ایسا بنا لوں کہ تقریر سے قبل
پہنچ سکوں، امید ہے کہ جناب والا واپسی جو اب ارسال فرما کر مشکور فرمادیں گے۔ یہ بھی عرض کر دوں کہ مارچ
میں فرصت بالکل نہیں۔ مشکل سے وقت نکالا ہے۔ آنے جانے میں دوایم صرف ہو جائیں گے۔ اس
نئے میں صرف اتنا وقت قیام کر سکوں گا۔ بقنا ضروری ہے۔ یعنی تقریر کا وقت، مزید قیام کی گنجائش نہ
ہوگی، امید ہے۔ کہ مزاج گرامی بخیر ہوگا۔ اور دعا سے یاد فرمائیں گے۔ جو اب جلد مرحمت فرمادیں والسلام۔

مخدومی و مکرمی حضرت مولانا صاحب زاد مجدکم۔

علیکم السلام! والا نامہ شرف الصدور آیا۔ آپ ۱۶، ۱۷ تاریخ مقرر فرمائیں۔ بندہ انشاء اللہ
۱۶ بروز شنبہ شریک ہو جائیگا۔ قبل ازیں حسب وعدہ عریضہ ارسال کر چکا ہوں۔ امید ہے کہ وہ بھی مل
گیا ہوگا۔ ۲۲ فروری راولپنڈی حاضر ہوں گا۔ خط پر پہنچنے کی اطلاع مرحمت فرمادیں کہ اطمینان ہو۔ جمیع
احباب سے سلام مسنون۔ والسلام۔ ۱۲ جنوری۔

مخدوم محترم حضرت العلامة زاد مجدکم

السلام علیکم ورحمۃ اللہ وبرکاتہ! والا نامہ شرف الصدور لایا۔ انشاء اللہ دن کو کسی گاڑی سے پہنچ
جائوں گا۔ اور بشرط امکان اطلاع قبل از وقت کر دوں گا۔ تقریر سے قبل پہنچ جاؤں گا۔ مزاج گرامی بخیر ہوگا۔
امید ہے دعاؤں سے یاد فرمادیں گے۔ والسلام۔

۱۶ سالانہ جلسہ دستار بندی میں عملاً شرکت فرماتے تھے۔

مخدومی و کرمی حضرت مولانا صاحب دام ظلکم
 السلام علیکم ورحمۃ اللہ وبرکاتہ۔ بڑی مشکل سے وقت نکال کر وعدہ کیا تھا۔ وہ بھی اس لئے کہ ماضی
 میرے لئے سعادت تھی۔ ۱۸ فروری ایک تقریب میں دس چکا ہوں۔ ۱۷ اگر تقریر کر کے روانہ ہی
 ہوں۔ تو بھی مقام موعود پر پہنچ نہیں سکتا۔ شرمندہ ہوں۔ لیکن مجبور بھی ہوں۔ امید ہے کہ جناب معذرت
 قبول فرمادیں گے۔ والسلام۔ ۲۴ فروری ۱۹۵۷ء

(جلیقی گاڑی سے)

مخدومی مطاعی حضرت المکرم مولانا صاحب مدظلہ

وعلیکم السلام۔ گرامی نامہ پہنچا۔ تحریر پڑھ کر ندامت سے پانی ہو گیا ہوں۔ حسب الحکم انشاء اللہ
 ۷ مارچ مغرب تک حاضر ہو جاؤں گا۔ اور شب کو تقریر کر کے ۱۱ بجے نوشہرہ سے خیبر میل لیکر واپس آ
 جاؤں گا۔ حضرت والا اس خادم کیلئے دعائے صحت و سحت خاتمہ فرمادیں۔ یہ درخواست رسمی نہیں۔ آپ
 ایسے اکابر کی دعاؤں کا محتاج ہوں۔ احباب کرام سے سلام سنوں۔ ۵ فروری ۱۹۵۷ء

محترم المقام حضرت مولانا صاحب زید مجدکم

وعلیکم السلام ورحمۃ اللہ وبرکاتہ۔ انشاء اللہ ۷ مارچ اتوار کے دن چناب ایکسپریس سے یا
 ایک بجے تقریباً پشور سے اکوڑہ اتروں گا۔ میرے مزاج کے مطابق صرف ایک طالب علم اسٹیشن پر
 بھیج دیں۔ اس سے نڈنڈ آدمی نہ آویں۔ والسلام۔ ۱۱ مارچ ۱۹۵۷ء

مخدومی مطاعی حضرت اقدس مدظلہ

وعلیکم السلام! انشاء اللہ ۲۱ اکتوبر صبح کسی گاڑی سے پہنچوں گا۔ بشرط..... دعا سے
 یاد فرمادیں۔ والسلام۔ ۲۲ اکتوبر ۱۹۵۸ء

حضرت مکرم زید مجدکم

سلام سنوں! مزاج گرامی۔ گذشتہ ہفتہ سے شدید عارضہ قلب کا شکار ہوں۔ اب دو صحبت
 ہوں۔ مزید صحت و عافیت کے لئے محتاج دعا ہوں۔ میرے عزیز میاں، نور محمد ایم۔ اسے جدید تعلیمیافتہ

اور علمی و مذہبی مذاق رکھنے والے ہیں۔ اپنی محنت کا نتیجہ اسلام کے تصور عبادت کے عنوان پر ارسال خدمت کر رہے ہیں۔ تصحیح فرما کر ان کی دُجرتی فرمادیں۔ اور ان کے حق میں دعا فرمائیں۔ اللہ پاک صحت و سلامتی کے ساتھ انہیں علم حق کے انعام سے نوازے۔ فقط والسلام۔ ۱۷ صفر ۱۳۹۱ھ

عزیزم مولانا سمیع الحق صاحب نداد الطائفم

اسلام علیکم ورحمۃ اللہ۔ لاہور ندوۃ المؤلفین کی تشکیل کے وقت آپ موجود تھے۔ جب اس انجمن کی منتظمہ کا نام پورا ہوا۔ آپ کا نام نہ آیا۔ دوسرے روز صبح مولانا حامد میاں صاحب کے مدرسہ میں انجمن کا اجلاس ہوا، تو بعض دوستوں نے آپ کا نام پیش کیا۔ اور آپ کا نام اراکین میں شامل کر لیا گیا۔ اس کے بعد دو دفعہ میٹنگ ہوئی۔ آپ تشریف نہیں لائے۔ اب کام شروع کرنا اور اجلاس بلانا ہے۔ آپ سے دریافت کرنا ضروری ہے۔ کہ آپ اس ادارہ میں شرکت پسند نہیں فرماتے۔ یا آپ کی خدمت میں اطلاعی دعوتی خط نہیں پہنچا۔ ہر بانی فرما کر واپسی ڈاک سے جواب سے مشکور فرمادیں۔ آپ کے خط آنے پر ہی آئندہ اجلاس کی تاریخ مقرر کی جائے گی۔ حضرت مولانا صاحب کی خدمت میں سلام عرض کریں۔ اپنے مدرسہ کے جملہ اساتذہ خصوصاً حضرت مولانا صاحب مدظلہ کی خیریت اور کوائف سے مطلع فرمادیں۔ والسلام

۱۲ سوال ۱۳۸۶ھ

مکرم و محترم مولانا سمیع الحق صاحب

اسلام علیکم۔ آپ کا خط ندوۃ المؤلفین کے سلسلہ میں بلا۔ میں خرد محسوس کرتا ہوں کہ مدرسہ کے انتظامی امور کی ذمہ داری تبدیل ہو کر آپ کے ہی کندھوں پر آتی جائے گی۔ اور یہ بڑی خدمت اور ذمہ داری ہوگی۔ اسی سے عہدہ برا ہونا بھی بڑی سعادت ہے۔ تاہم آدمیوں کی قلت متقاضی ہے کہ اور طرف بھی توجہ کی جائے۔ ندوۃ المؤلفین میں کوئی ایسی ذمہ داری آپ پر ڈالی نہ جائے گی۔ جو دارالعلوم کے کاموں کو نقصان دہ ہو۔ سالانہ دو تین اجلاس کی شرکت، جس میں مشوروں سے امداد فرمائی جائے اور خرید حصص کی طرف توجہ کی جائے اس لئے دل چاہتا ہے۔ کہ اسکی منتظمہ میں آپ شریک ہوں۔ حضرت قبلہ مولانا صاحب دامت فیوضہم کی خدمت میں اتنی درخواست منظور ہو اجازت ہے۔ امید ہے کہ آپ اتنی خدمت قبول فرما کر مطلع فرمائیں گے۔ حضرت کی خدمت میں سلام سونے اور بچوں کو دعا۔ ۱۵ ذی القعدہ ۱۳۸۶ھ

۱۳۔ حضرت شیخ الحدیث مدظلہ کے نام پر آخری مکتوب ہے جس دن صاحب مکتوب کا رسالہ ہوا اسی دن کی ڈاک سے یہ خط پہنچا شاید یہ زندگی کا آخری خط ہو۔ کتاب اسلام کا نظام انوارات کے نام سے شائع ہو چکی ہے۔ صاحب مکتوب کے حسب ارشاد حضرت شیخ الحدیث مدظلہ نے کتاب پر نظر ثانی فرمائی۔